

पत्र क्र० एनसीएल/ज०स०वि०/प्रेसवि०/2016-17/540

दिनांक- 06/01/2017

प्रेस विज्ञप्ति

एनसीएल अमलोरी की सुरभि महिला समिति ने जरूरतमंदों में बांटे कपड़े

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) के महिला मंडल ने स्थानीय जरूरतमंद लोगों को कड़ाके की सर्दी से बचने में सहायता हेतु अपना सहयोग दिया है। कंपनी की अमलोरी परियोजना की सुरभि महिला समिति ने गुरुवार को परियोजना के आस-पास के गांवों के जरूरतमंद ग्रामीणों को उपयोग किए हुए कपड़े बांटे। परियोजना के अधिकारी मनोरंजन गृह में आयोजित कपड़ा वितरण कार्यक्रम में सुरभि महिला समिति की अध्यक्ष श्रीमती अंजना झा बतौर मुख्य अतिथि उपस्थित थीं।

कपड़ा वितरण से लाभान्वित लोगों को संबोधित करते हुए श्रीमती अंजना झा ने ग्रामीणों को ठंड से बचने और शरीर को पूरी तरह से कपड़ों से ढक कर रखने की अपील की। उन्होंने ग्रामीणों को ठंड के मौसम में होने वाली बीमारियों के बारे में और उनके बचाव के उपाय भी बताए। साथ ही, उन्होंने ग्रामीणों से ठंड में बुजुर्गों और बच्चों की विशेष देखभाल करने को कहा।

कार्यक्रम से अमलोरी परियोजना के आस-पास के गांवों के 350 लोग लाभान्वित हुए। सुरभि महिला समिति ने उपयोग किए हुए स्वेटर, शर्ट-पैंट, स्कूल यूनीफॉर्म, साड़ियां और छोटे बच्चों के कपड़े बांटे। कपड़े पाकर अपनी प्रसन्नता जाहिर करते हुए ग्रामीणों ने कपड़ा वितरण के लिए सुरभि महिला समिति की सदस्याओं को धन्यवाद दिया और उम्मीद जताई कि समिति भविष्य में भी इसी प्रकार उनकी मदद करती रहेगी।

कार्यक्रम में सुरभि महिला समिति की सदस्याओं के साथ-साथ स्थानीय वार्ड पार्षद श्री लाल चंद कुशवाहा, श्री लगनधारी वर्मा और श्री राम रक्षा यादव उपस्थित थे।

जनसंपर्क अधिकारी